

Minuti tal-Laqgħa nru 54 tal-Hames Kunsill Lokali tal-Mosta li giet imsejha għal nhar l-Erbgħa 15 ta' Gunju 2011 fis-7.00 p.m.

Il-laqgħa bdiet fis-7.30 ta' filgħaxija.

Il-Kunsillieri kienu preżenti kif jidher hawn taħt.

Is-Sindku mexxa l-laqgħa tal-kunsill.

	Time In	Time Out
Sindku Dr. Paul Chetcuti Caruana	7.25	9.55
Viċi Sindku Josette Agius Decelis	7.15	9.55
Kunsillier Joseph Demartino	7.10	9.55
Kunsillier Mario Sammut	8.10	9.55
Kunsillier Dr Shirley Farrugia	7.10	9.55
Kunsillier Marthese Mifsud	7.10	9.55
Kunsillier Paul Agius	7.15	9.40
Kunsillier Kirby Fenech	7.30	9.55
Kunsillier Christopher Grech	7.25	9.55
Kunsillier David Meilak	7.10	9.55
Kunsillier Nicola Fenech Adami	7.10	9.55

L-Aġent Segretarju Eżekuttiv, is-Sur Noel Cini kien preżenti għal-laqgħa.

1.00 Approvazzjoni tal-Minuti

1.01 Il-minuti tal-laqgħa li saret fit-3 ta' Marzu ġew approvati kif preżentati.

1.02 Dwar il-minuti tal-laqgħa li saret fl-24 ta' Marzu 2011, il-Kunsillier Grech qal li hu ma jiftakarx li qal dak li kien hemm f' paragrafu 1.05 u għalhekk dan għandu jithassar. Hu qal ukoll li kull fejn hemm referenza għal perit Grech għandu jidhol l-isem Alfred. Il-Kunsillier Demartino qal li xtaq li jizdiedu l-kliem 'biex ma jintilfux il-fondi tal-PPP' fl-aħħar ta' paragrafu 4.05. Dawn l-emendi ġew kollha approvati.

1.03 Dwar il-minuti tal-laqgħa li saret fit-28 ta' Marzu 2011, il-Kunsillier Demartino qal li f' paragrafu 1.01 flok il-kliem 'din l-ittra' għandhom jidhlu l-kliem 'l-ittra mibgħuta mis-Sindku lill-editur tal-fuljett'. Is-Sindku qal li fl-aħħar ta' paragrafu 1.04 tiżdied din il-frazi 'is-Sindku qal ukoll li din ma kienitx l-ewwel darba li saret din il-manuvra'. Il-Kunsillier Grech qal li fl-aħħar ta' paragrafu 2.05 tiżdied il-frazi 'u li dan l-item kellu jitnizzel fuq l-aġenda tal-laqgħa tal-Kunsill'. Dawn l-emendi ġew ukoll approvati.

1.04 Dwar il-minuti tal-laqgħa li saret fil-11 ta' Mejju 2011 f' paragrafu 3.02 mal-frazi li hemm fl-aħħar tal-paragrafu jizdiedu l-kliem 'jekk ikun hemm l-approvazzjoni tad-Dipartiment għall-Gvern Lokali'. Din ukoll kienet approvata.

2.00 Puntii mqajjma mill-Minuti

2.01 Il-Kunsillier Grech qal li l-Kunsill kellu jagħmel applikazzjoni mal-MEPA dwar tneħħija ta' numru ta' sigar minn Pjazza Dr Chetcuti, u dan b'konnessjoni max-xogħol li ser isir dwar kisi ta' toroq taħt l-iskema tal-PPP.

3.00 Segretarju Eżekuttiv għall-Kunsill Lokali

3.01 Is-Sindku nforma lill-Kunsill li l-aġent segretarju eżekuttiv kien ser itemm il-hatra tiegħu minn mal-kunsill u filwaqt li f'isem il-kunsill irringrazzjah tax-xogħol u d-dedikazzjoni li wera matul

dawn l-aħħar tlettax-il xhar, awguralu għall-hatra ġdida tiegħu. Hawn is-Sindku ippropona li l-aġent segretarju jinghata l-performance bonus pro rata, bir-rata full – jigifieri 10%. Kien hemm qbil unanimu dwar din il-proposta.

- 3.02 Hawn is-Sindku informa lill-Kunsill li persuna mpjegata mal-kunsill (hawn issemmiet din il-persuna) kienet wriet interess li tinhatar aġent segretarju eżekuttiv, u dan sakemm il-Kunsill jaħtar segretarju eżekuttiv ġdid għall-kunsill.
- 3.03 Il-Kunsillier Demartino oġġezzjona għal dan għax qal li din il-persuna ma kienitx tiflaħ għal responsabbilta` li jġib miegħu dan il-post f` kunsill kbir bħal tal-Mosta.
- 3.04 Hawn saret diskussjoni dwar dan u l-Kunsillier Demartino ressaq proposta fejn il-Kunsill kellu jinforma lid-Dipartiment għall-Gvern Lokali li l-istess Kunsill iħoss li m' għandux jgħabbi lil din il-persuna b' din ir-responsabbilta` għal gid tagħha stess. Minħabba li ma kienx hemm qbil dwar din il-proposta, din tpoġġiet għall-vot fejn il-Kunsillieri Demartino, Farrugia, Meilaq, Mifsud, Fenech Adami u Agius ivvutaw favur, waqt li s-Sindku, il-Viċi Sindku u l-Kunsillieri Grech, Sammut u Fenech ivvutaw kontra - għalhekk il-proposta għaddiet u d-Dipartiment kellu jiġi nfurmat biha.
- 3.05 L-aġent Segretarju nforma lill-Kunsillieri li kien hemm procedura li kellha tiġi segwita fil-proċess tal-għażla ta' segretarju eżekuttiv għall-kunsill, u rreferihom għall-Memo 53/2011 u għall-Memo 54/2011 fejn kienu annessi tlett listi ta' persuni eliġibbli li setgħu jingħażlu bħala segretarji eżekuttivi.
- 3.06 Hawnhekk is-Sindku talab għas-sospensjoni tal-laqgħa sabiex il-Prof Dr George Cassar jagħmel preżentazzjoni qasira dwar il-proġett Ta' Bista taħt l-Archeotour, fejn dan informa lill-Kunsill dwar dak li kien sar s' issa u semma wkoll il-kick off meeting li kien sar fit-8 u d-9 ta' Gunju li għadda. Il-Prof talab lill-istess kunsill sabiex jaħtar rappreżentant u sostitut fuq tlett kumitati (Project Committee, Steering Committee u Comitato Tecnico) b' konnesjoni ma' dan il-proġett.
- 3.07 Hawn il-kunsill approva li l-Pof Dr George Cassar ikun il-membri li jirrappreżenta lill-Kunsill filwaqt li bħala sostitut tiegħu tinhatar Ms Abigail Zammit li kienet studenta fl-arkeologija.

4.00 Bring-In-Sites

- 4.01 Is-Sindku qal li qed ikun hemm ħafna problemi u lmenti b' numru ta' Bring-In-Sites (BIS) li hawn imxerredin mal-lokalita` u dan minħabba l-fatt li xi nies kienu qed iħallu l-iskart tagħhom hdejn dawn l-iskips bil-konsegwenza li qed jinħoloq inkonvenjent għar-residenti li joqogħdu fil-vicin ta' dawn l-iskips. Hawn stieden lis-Sinjura Portelli li toqgħod fi Triq il-Htajriet sabiex din tagħmel l-ilment tagħha quddiem il-kunsill.
- 4.02 Is-Sinjura Portelli wara li tkellmet dwar l-ilment tagħha staqsiet jekk kienx possibbli li l-BIS li hemm fi Triq il-Htajriet tiġi trasferita għal xi post ieħor jew titneħħa.
- 4.03 Hawn saret diskussjoni dwar il-problema tal-BISs u dwar it-talba tas-Sinjura Portelli. Saru wkoll interventi mis-Sur Joe Attard mill-Green MT, li kien il-kuntrattur responsabbli mit-tbattil u t-tindif tal-BISs.
- 4.04 Il-Kunsill wara qabel li l-Green MT għandha tintalab bil-miktub sabiex tneħħi l-BIS minn Triq il-Htajriet u titpoġġa f' post ieħor li għad irid jiġi identifikat mill-istess kunsill.

5.00 Budget 2011 (kontinwazzjoni)

- 5.01 Is-Sindku ppropona li l-budget kif maqbul fl-aħħar seduta jiġi approvat mill-kunsill. Hawnhekk il-Kunsillier Demartino qal li kien hemm rezoluzzjoni dwar il-flus li għandhom jiġu vvutati għal xogħol ta' patching tat-toroq aktar l-isfel fuq l-aġenda.


- 5.02 Is-Sindku fakkar lill-Kunsillier Demartino li l-budget kien digà` gie diskuss fl-ahhar laqgħa tal-kunsill u anke li dan il-budget kien gie aġġustat kif approvat mill-kunsill fl-ahhar laqgħa
- 5.03 Il-Kunsillier Demartino qal li jippretendi li l-Kunsill għandu jivvota aktar flus għall-patching ta' toroq.
- 5.04 Il-Kunsillier Grech staqsa lill-Kunsillier Demartino x' qed jipproponi li jnaqqas mill-infieq muri fil-budget biex jizdied il-vot tal-patching.
- 5.05 Il-Kunsillier Demartino ikkritika l-fatt li l-kunsill kien qed jonfoq flus fuq proġetti bħalma kienu l-iskate park u x-shelter tal-gwerra – flus li l-Kunsill seta' iffranka u nefaqhom fuq xogħol ta' patching fil-lokalita`. Hawnhekk l-Aġent Segretarju Eżekuttiv kien inkarigat sabiex jibgħat ittra lid-Dipartiment biex dan jagħti aktar flus lill-Kunsill sabiex jintefqu f' xogħol ta' patching.
- 5.06 Wara li saret diskussjoni dwar dan il-Kunsillier Farrugia ipproponiet li x-xogħol ta' patching tat-toroq ikun onoring – din il-proposta kienet sekondata mill-Kunsillier Grech. Is-Sindku, il-viçi Sindku, u l-kunsillieri Farrugia, Grech, Sammut, Fenech, Mifsud, Fenech Adami u Meilak ivvutaw favur filwaqt li l-Kunsillieri Demartino u Agius astjenew.
- 5.07 Hawn il-Kunsillier Agius talab li jigi skużat mill-laqgħa.
- 5.08 Is-Sindku wara ippropona li l-budget jigi approvat kif prezentat. Din il-proposta kienet sekondata mill-Kunsillier Grech. L-istess Sindku, il-viçi Sindku u l-kunsillieri Sammut, Fenech, Farrugia, Grech, Meilaq u Fenech Adami ivvutaw favur, filwaqt li l-Kunsillieri Demartino u Mifsud astjenew.

6.00 Aġġudikazzjoni tal-Offerti

- 6.01 Is-Sindku beda jitkellem dwar il-bord ta' aġġudikazzjoni. Il-Kunsillier Demartino qal li kien hemm reżoluzzjoni dwar dan il-bord u li kien wieħed mill-items fuq l-aġenda. Hawn is-Sindku qal li kien talab lill-konsulent tal-Kunsill, l-Avukat Joe Mifsud kummenti dwar il-validita` u l-legalita` tal-mozzjonijiet, u hawn qara dak li kien irrisponda l-avukat.
- 6.02 Wara dan hekk kif is-Sindku kien ser jgħaddi biex jiddiskuti u eventwalment jitlob il-vot fuq numru ta' offerti li kien hemm quddiem il-Kunsill, l-Kunsillieri Demartino, Farrugia, Mifsud, Meilaq u Fenech Adami telqu 'l barra mil-laqgħa bir-riżultat li ma kienx għad hemm kworum biex titkompla l-laqgħa.
- 6.03 Għalhekk il-laqgħa ntemmet fl-9.55pm.



Dott Paul Chetcuti Caruana
Sindku



Philip Borg
Aġent Segretarju Eżekuttiv